


Id-Dar tas-Socjetà

John Schembri

Direttur



Il-Kazin Imperial huwa d-dar tas-Socjetà tagħna, il-post fejn il-membri jistgħu jiltaqgħu u jqattgħu ftit tal-ħin fil-kumpanija ta' xulxin, fejn il-Banda u l-Kor jagħmlu l-provi għall-programmi tagħhom, u fejn l-alljivi tagħna jiġu biex jitgħallmu. U huwa forsi għalhekk illi ħafna minna ftit japprezzaw l-importanza ta' dan il-post għall-Għaqda tagħna.

Nibqa' dejjem mistagħġeb minn kif il-barranin jibqgħu impressjonati meta jidhlu għewwa l-kazin tagħna u ndawruhom ftit mas-swali li għandna. Qed nirreferi mhux biss għal turisti li jiġu jqattgħu jumejn magħna għal xi btala, imma wkoll għal mistiednin oħra li jkollna minn żmien għal żmien li jkunu jiffurmaw parti minn xi banda, kor jew għaqda oħra mużikali.

Generalment jibqgħu b'ħalqhom miftuħ xhin indaħhluhom fis-Sala tal-Kumitat jew fis-Sala tal-Banda, u jaraw ir-riżorsi li għandna. U dan mhux qed ngħidu bi ftaħir imma bħala stat ta' fatt.

Meta titkellem magħhom bħal donnhom ma jifhmux li dak kollu li qed jaraw hu propjetà tal-

Għaqda. U forsi bir-raġun, għax ħafna minnhom m'għandhom xejn minn dan għewwa pajjiżhom. Forsi, jekk ikunu fortunati, għandhom żewġ ikmamar fejn jiltaqgħu biex jagħmlu kuncert, jekk mhux ikollhom jissellfu xi post mingħand xi hadd fejn jiltaqgħu biex jipprattikaw.

Dan għandu jgħegħilna nirriflettu fuq kemm aħna xxurtjati li għandna l-kazin li għandna llum, fuq kemm stinkaw il-fundaturi u dawk li għew qabilna biex tawna din id-dar għall-Għaqda tagħna, kemm għandna għalfejn niehdu ħsiebha u ħsieb dak kollu li għandna, fuq il-bżonn li nkomplu nzejnu din id-dar, nindukkrawha u nżidu r-riżorsi li għandna għall-ġid tal-membri, tal-banda u tal-kor. U dan jgħodd mhux biss għall-membri tal-kumitat, imma wkoll għal kull soċju u għal kull min jidhol fil-kazin, sabiex dak li għaddewlna missirijietna nkunu nistgħu ngawduh aħna u ta' warajna.

Nawgura l-Festa t-Tajba lil kulhadd.



C. Vella & Sons Ltd.

your one stop shop for cigarettes,
cigars, tobacco, confectionery, wines
and spirits in the heart of Mellieħa

George Borg Olivier Street Mellieħa • Tel: 21520883 • Mob: 99498855 • cvellasons@gmail.com